

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories

ప్రభాత సమూహం

తెలంగాణ తెలుగు దినపత్రిక

Prop: Syed Inkeeshaf Ali

Call: 9490916775, 9652790005

CLASSIC **COMPUTERS & XEROX**
ELECTRONICS

సంపుటి : 15 సంచిక : 14 ఆదిలాబాద్ ఎడిటర్ - సయ్యద్ కలీం ఆదివారం, 20 జూలై 2025 పేజీలు : 4 వెల : 2/-

రేవంత్ కి షాక్ ఇచ్చిన రాజగోపాల్ రెడ్డి!

హైదరాబాద్ : ఎక్కడో ఏదో పత్రికలో 'సీఎం గా పదేళ్లు నేనే..' అని తెలంగాణ ముఖ్యమంత్రి రేవంత్ రెడ్డి అన్నట్లుగా వచ్చిన వార్తకు మునుగోడు ఎమ్మెల్యే రాజగోపాల్ రెడ్డి చేసిన ట్వీట్ తెలంగాణ రాజకీయాల్లో రచ్చ లేపుతోంది. అయితే రాజగోపాల్ రెడ్డి చేసిన కామెంట్స్ కోత అర్థమన్నా దాన్ని పెద్ద సీరియస్ గా తీసుకోవాల్సిన అవసరం లేదని కాంగ్రెస్ వర్గాలు భావిస్తున్నాయి.

ముఖ్యమంత్రి, మంత్రుల పదవులు ఎవరికయ్యాలో, అధిష్టానం తుది నిర్ణయం అనే విషయం సీఎం రేవంత్ రెడ్డికి రాజగోపాల్ రెడ్డి కంటే ఎక్కువ తెలుసు అందుకే తెలంగాణలో కాంగ్రెస్ అధికారంలోకి వచ్చిన తర్వాత అధిష్టానం అందరి అభిప్రాయాలను తీసుకొని మాత్రమే రేవంత్ రెడ్డికి ఆ పదవి ఇవ్వారనేది నిర్వివాదాంశం. అయినా అలా మాట్లాడడం తప్పని రాజగోపాల్ రెడ్డి ట్వీట్ చేయడం

వెనుక స్వప్రయోజనం ఉందని అనుకునే అవకాశముందని ప్రజలు భావిస్తారు. ప్రస్తుతం మంత్రి పదవి కావాలని ఢిల్లీకి చక్కర్లు కొడుతున్న రాజగోపాల్ రెడ్డి మొదట ఆ పదవి దక్కించుకునేందుకు చేయాల్సిన పని పక్కన పెట్టి రేవంత్ రెడ్డి కి వ్యతిరేకంగా అనిపించేలా కామెంట్స్ చేయడం వల్ల మంత్రి పదవి దక్కే అవకాశాలు కూడా జారవిడు చుకుంటున్నాడని ఆయన శ్రేయోభిలాషులే అంటున్నారు.

పార్టీ మారడం మైన పాయింట్.. ఎన్నికలకు కొన్ని నెలల ముందు కాంగ్రెస్ పని అయిపోయిందని, రాష్ట్రంలో కాంగ్రెస్ ప్రభుత్వం రాదని భావించి బీజేపీ లో చేరిన ఆయన టై ఎలక్షన్ లో పరాజయం పాలైన తర్వాత, ఎన్నికలకు కొద్ది రోజుల ముందే కాంగ్రెస్ ప్రభుత్వం వస్తున్నట్లు సర్వేలో తేలడంతో తిరిగి సొంత గూటికి చేరుకున్నాడు. మునుగోడు నుంచి పోటీచేసి గెలిచాడు. కానీ మీడియా గనీ (ఛానల్ మైక్) పెట్టగానే

రేవంత్ రెడ్డిపై కాంగ్రెస్ పార్టీలో...

తొలి తిరుగుబాటు


రచ్చ చేస్తున్న రాజగోపాల్ రెడ్డి ట్వీట్!

పూనకం వచ్చినట్లు, ఏం మాట్లాడుతున్నారో తెలిసో, తెలియకనో మాటలు జారడం వల్ల ఆయన రాజకీయంగా ఎన్నో సమస్యలను ఎదుర్కోవాల్సి వచ్చింది.

ఇన్ని రోజులు బాగానే ఉన్నారు... అవకాశం దొరికితే రేవంత్ రెడ్డి పై విరుచుకుపడే ఆయన ఈ మధ్య కాలంలో కొంత సయమనం పాటిస్తున్నట్లు కనిపించింది. ఈ మధ్య మునుగోడు లో మీడియాతో మాట్లాడినప్పుడు కూడా ఆచితూచి మాట్లాడారు. తనకు ఎందుకు మంత్రి పదవి రాలేదో చెప్పుకుంటూ, ఈ ప్రాంతం అభివృద్ధి

చెందేందుకు మంత్రి పదవి దోహదపడుతుందని అర్థం వచ్చేలా మాట్లాడడం గమనార్హం.

అకస్మాత్తుగా ఏమైంది..?... ఇన్ని రోజులు సయమనం పాటించిన ఆయన ఒక్క ట్వీట్ తో మళ్ళీ రాజకీయ రచ్చ లేపారు. ఇదే అవకాశంగా తీసుకొని సోషల్ మీడియా తమకు తోచినవిధంగా ఎవరికివారో విశ్లేషణలు చేస్తుండగా మళ్ళీ వార్తలకు ఎక్కింది. దానిన పోయే కంపను తగిలించున్నట్లు అధిష్టానం చేయాల్సిన కామెంట్స్ తాను చేసి సీఎం తో ఉన్న మంచి సంబంధాలను చెడగొట్టుకున్నాడని పలువురు వ్యాఖ్యానిస్తున్నారు..



తెలంగాణ హైకోర్టు నూతన సీజేగా జస్టిస్ ఏకే సింగ్ ప్రమాణస్వీకారం చేశారు. రాజ్ భవన్ లో ఆయన చేత గవర్నర్ జిష్టుదేవ్ వర్మ ప్రమాణం చేయించారు. గతంలో ఆయన త్రిపుర హైకోర్టు న్యాయమూర్తిగా పనిచేశారు. ఈ ప్రమాణస్వీకారం కార్యక్రమానికి సీఎం రేవంత్ రెడ్డి హాజరయ్యారు. నూతన సీజేగా ప్రమాణం చేసిన ఏకే సింగ్ కు అభినందనలు తెలియజేశారు. కాగా ఇటీవల దేశంలో ఐదుగురు హైకోర్టు ప్రధాన న్యాయమూర్తులను బదిలీ చేస్తూ, ఐదు హైకోర్టులకు కొత్త సీజీలను నియమిస్తూ రాష్ట్రపతి ద్రౌపది ముర్ము ఆదేశాలు ఇచ్చిన సంగతి తెలిసిందే. తెలంగాణతో పాటు త్రిపుర, మద్రాస్, రాజస్థాన్ హైకోర్టులకు ప్రధాన న్యాయమూర్తులు బదిలీ అవుతూ.. మధ్యప్రదేశ్, ఝార్ఖండ్, కర్ణాటక, గువాహటి, పట్నా హైకోర్టులకు కొత్త ప్రధాన న్యాయమూర్తులు నియమితులయ్యారు.

ఏకే సింగ్ గురించి క్లుప్తంగా... న్యాయకోవిదుల కుటుంబంలో మూడో తరానికి చెందిన జస్టిస్ అవరేకే కుమార్ సింగ్ 1965 జూలై 7న డాక్టర్ రాంగోపాల్ సింగ్, డాక్టర్ శ్రద్ధ సింగ్ దంపతులకు జన్మించారు. ఆయన తల్లివైపు కుటుంబానికి చెందిన తాత జస్టిస్ బీబీ సిన్హా సుప్రీంకోర్టు ఆరో ప్రధాన న్యాయమూర్తిగా, మరో తాత అయిన జస్టిస్ శంభుప్రసాద్ సింగ్ పట్నా హైకోర్టు యాక్టింగ్ చీఫ్ జస్టిస్ గా బాధ్యతలు నిర్వహించారు. సమీప బంధువులైన జస్టిస్ బిశ్వేశ్వర్ ప్రసాద్, జస్టిస్ శివకీర్తి సింగ్ సుప్రీంకోర్టు జడ్జీలుగా పనిచేశారు.

బీసీ రిజర్వేషన్లపై చెరో దాని!

ఆమెకేమో ఆనందమట... ఈయనమో పోరాటమట!!

హైదరాబాద్: స్థానికసంస్థల ఎన్నికల్లో బీసీలకు 42 శాతం కోటా అమలు దిశగా రేవంత్ సర్కార్ ముందడుగు వేసింది . బీసీ రిజర్వేషన్ తోనే స్థానిక ఎన్నికలకు వెళ్లాలని, ఇందుకోసం 2018 నాటి పంచాయతీరాజ్ చట్టాన్ని సవరిస్తూ ఆర్డినెన్స్ జారీ చేసింది. 42 శాతం కోటా కల్పిస్తూ జీవో విడుదల చేయడానికి సిద్ధమవుతోంది. దీనిపై బీఆర్ఎస్ ఎమ్మెల్సీ కలెక్షనుంట్ల కవిత నేతృత్వంలోని తెలంగాణ జాగృతి అధ్యక్షంలో సంబురాలు చేసుకున్నారు. కేబినెట్ నిర్ణయం వెలువడిన వెంటనే జాగృతి కార్యాలయానికి కార్యక్రమం, కవిత, ఇతర నాయకులు చేరుకొని ఇది తాము సాధించిన విజయమని పేర్కొంటూ సంబురాలు చేసుకున్నారు. బీసీలకు స్థానిక సంస్థల్లో 42% రిజర్వేషన్లు కల్పించాలని కోరుతూ భారత జాగృతి పోరాటం చేసిందని ఈ సందర్భంగా కవిత చెప్పుకొచ్చారు. తెలంగాణ భవన్ లో బీసీ సామాజిక పధానికి చెందిన నేతలు ప్రెస్ మీట్ పెట్టి సర్కారు తీరును తప్పు పట్టారు. ఆర్డినెన్స్ తో రిజర్వేషన్లు సాధ్యం కావని చెబుతున్నారు. కామారెడ్డి డిక్టేషన్ అమలు చేయాలని డిమాండ్ చేస్తున్నారు. ఆర్డినెన్స్ పేరుతో మంత్రి వర్గం చేతులు దులుపుకుంటుందని ఆరోపిస్తున్నారు. ఆర్డినెన్స్ లు చట్ట బద్ధత కాదు, కోర్టులో నిలబడవని అంటున్నారు. తమిళనాడు పరిహార కాకుండా బీసీలకు 42 శాతం రిజర్వేషన్ చట్ట బద్ధత ఇవ్వాలని మేము అనిస్కో సాక్షిగా చెప్పామంటున్నారు. ఇదే అంశంపై మాట్లాడేందుకు బీఆర్ఎస్ బీసీ నేతలు పార్టీ వర్కింగ్ (ప్రెసిడెంట్ కేబీఆర్ తో భేటీ కానున్నారు. 42% రిజర్వేషన్లకు చట్టబద్ధత తెచ్చేందుకు ప్రభుత్వంపై ఎలా ఒత్తిడి తేవాలన్న? అంశంపై కార్యచరణ ప్రకటించనున్నట్లు తెలిపారు. బీఆర్ఎస్ పార్టీలోనే ఉన్నానని ఉద్ఘాటించుకున్న భారత జాగృతి అధ్యక్షురాలు సంబురాలు చేసుకోవడం, బీఆర్ఎస్ పార్టీ పోరాటానికి సిద్ధమవుతుండటం హాట్ టాపిక్ గా మారింది. నిన్న మరో అడుగు ముందుకేసి కవిత సీఎం రేవంత్ రెడ్డిపై పోగడ్డల వర్షం కురిపించారు. బీసీ రిజర్వేషన్లపై రేవంత్ రెడ్డి కరెక్ట్ డెసిషన్ తీసుకుందని, బీసీ రిజర్వేషన్ ను వ్యతిరేకం చేసి బీఆర్ఎస్ పార్టీకి వ్యతిరేకత తప్పదన్నారు. ఏ నాటికైనా రిజర్వేషన్ల అంశంలో బీఆర్ఎస్ నేతలు తననే ఫాలో అవుతారంటూ చలోక్తలు వినిపిస్తాయి.

కవిత పక్కా ప్లాన్.. కేసీఆర్ కు నవాల్.. బీఆర్ఎస్ నాయకురాలు, ఎమ్మెల్సీ కవిత.. పక్కా ప్లాన్ తోనే

RESERVATION

బీఆర్ఎస్ లో బీసీ బిల్లుపై గందరగోళం సై అంటున్న జాగృతి.. నై అంటున్న గులాబీ నేతలు

ముందుకు సాగుతున్నారు. రెండు రోజులు కిందట అర్ధరాత్రి సొంత నాయకులతో భేటీ అయిన ఆమె.. ఆ సమావేశంలో వ్యూహాత్మక నిర్ణయం తీసుకున్నట్లుగా వార్తలు వచ్చాయి. అదే.. బీఆర్ఎస్ ను సాధ్యమైనంతగా రచ్చగొట్టడం. ఈ క్రమంలోనే ఆమె బీఆర్ఎస్ ను వేరు చేస్తూ.. తాజాగా వ్యాఖ్యలు చేయడం వెనుక మర్చిమని తెలుస్తోంది. బీఆర్ఎస్ నాయకులు అందరూ తన వెనుక రావాల్సిందేనని ఆమె వ్యాఖ్యానించారు. వాస్తవానికి ఆమె బీఆర్ ఎస్ లో ఉన్నానని అనుకుంటే.. ఇలా ఎవరో వచ్చి తన వెనుక జాయిన్ కావాల్సిన అవసరం లేదు. అంటే.. తాను బీఆర్ఎస్ లో వేరుగా ఉన్నానని, మిగిలిన వారంతా మరో పక్షంగా ఉన్నారని ఆమె పరోక్షంగా చెబుతున్నట్లుగా అర్థమవుతోంది. దీనిని బట్టి.. కవిత.. వ్యూహాత్మకంగా అడుగులు వేస్తున్నారని తెలుస్తోంది. బీఆర్ ఎస్ నాయకులు అందరూ.. తన వెంట రావాలని చెప్పడం ద్వారా.. తనకు ప్రత్యేక అజెండా ఉందని కూడా ఆమె పరోక్షంగా సంతకాలు ఇచ్చినట్లు అయింది. అంటే.. మనసులో ఒకటి.. బయటకు మరొకటి అన్నది కవిత రాజకీయాల్లో స్పష్టంగా కనిపిస్తున్నాయి. దీనిని బట్టి.. ఇక, %-%డియల్ డాట్.. కేసీఆర్.. ఏదో ఒకటి తేల్చుకోవాల్సిన సమయం అనిపిస్తున్నట్లు అంటున్నారని పరిశీలకులు. తీవ్రమైన మల్లన్న వ్యవహారంలో బీఆర్ఎస్ మౌనంగా ఉన్న విషయాన్ని కవిత శిబిరం జీర్ణించుకోలేకపోతోంది. తన అన్న కేబీఆర్ కు ఏసీబీ అధికారులు ఫార్మలా ఈ రేస్ కేసులో షోటీసులు ఇచ్చినప్పుడు కవిత స్పందించారు. కాశీశ్వరం ప్రాజెక్టు విషయంపై కేసీఆర్ కు కమిషన్ నోటీసులు ఇచ్చినప్పుడు ఏకంగా ధర్మా కూడా చేశారు. కానీ.. తన వరకు వచ్చేసరికి అంటే.. తీవ్రమైన మంచం-కంచం అంటూ.. చేసిన వ్యాఖ్యలపై మార్పులు బీఆర్ఎస్ నాయకులు ఒక్కరు కూడా స్పందించకపోవడాన్ని కవిత జీర్ణించుకోలేక పోతున్నారు. ఈ క్రమంలోనే రెండు రోజుల కిందట అర్ధరాత్రి సమావేశం ఏర్పాటు చేశారన్నది వార్తల్లోనే వచ్చింది. వ్యూహాత్మకంగా వేడి పెంచి.. బీఆర్ఎస్ ముల్లును బీఆర్ ఎస్ తోనే తీయించేలా.. ఆమె అడుగులు వేస్తున్నారని స్పష్టమవుతోంది. మరి కేసీఆర్ సత్వరమే నిర్ణయం తీసుకుంటారో.. వేచి చూస్తారో చూడాలి.

మాజీ మోడరన్ పార్టీ..

ప్రక్షాళనకు రంగం సిద్ధం..!

దేశ రాజకీయాల్లో పెను మార్పులకు రంగం సిద్ధమవుతోంది. ప్రధాని నరేంద్ర మోదీ, కేంద్ర హోంమంత్రి అమిత్ షా ద్వయం కమలదళాన్ని సరికొత్త వ్యూహాలతో పదును పెడుతున్నారు. రాష్ట్రస్థాయి నుంచి జాతీయ స్థాయి వరకు పార్టీలో సమూల ప్రక్షాళనకు శ్రీకారం చుట్టారు. త్వరలో జరిగనున్న పలు రాష్ట్రాల అసెంబ్లీ ఎన్నికలు, రాజీయే సార్వత్రిక సమరాన్ని దృష్టిలో ఉంచుకుని బీజేపీ అగ్రనాయకత్వం కీలక నిర్ణయాలు తీసుకుంటోంది.

ఈ పరిణామాల పార్టీ శ్రేణుల్లో కొత్త ఉత్సాహాన్ని నింపుతుండగా, కొందరు నేతల్లో మాత్రం టెన్షన్ మొదలైంది. ఇటీవల తెలుగు రాష్ట్రాల్లో బీజేపీ రాష్ట్ర అధ్యక్షుల నియామకం ఈ ప్రక్షాళనలో కీలక ఘట్టం. ఆంధ్రప్రదేశ్ లో ఊహించని విధంగా దగ్గుబాటి పురందేశ్వర్ స్థానంలో మాజీ ఎమ్మెల్సీ పీవీఎన్ మూడవ్వు పార్టీ పగ్గాలు

అప్పగించారు. అటు తెలంగాణలోనూ బండి సంజయ్ స్థానంలో మాజీ ఎమ్మెల్సీ, న్యాయవాది ఎన్. రామచంద్ర రావును నూతన అధ్యక్షుడిగా నియమించారు. ఈ మార్పులు కేవలం రెండు రాష్ట్రాలకే పరిమితం కాలేదు. దేశవ్యాప్తంగా పలు రాష్ట్రాల్లో బీజేపీ అధ్యక్షులను మారుస్తూ అధిష్టానం తనదైన మార్పు చూపిస్తోంది. రాజీయే ఎన్నికల్లో అనుసరించాల్సిన వ్యూహాలకు అనుగుణంగా, యువతకు, కొత్త ముఖాలకు అవకాశం కల్పిస్తూ ఈ మార్పులు చేపడుతున్నట్లు స్పష్టమవుతోంది. రాష్ట్రాల్లో మార్పుల వర్షం ముగింపు దశకు చేరుకోవడంతో ఇప్పుడు అందరి దృష్టి బీజేపీ జాతీయ అధ్యక్ష పీఠంపై పడింది.

ప్రస్తుత అధ్యక్షుడు జేపీ నడ్డా పదవీకాలం ముగియనుండటంతో కొత్త సారథి ఎవరనే దానిపై తీవ్ర ఉత్సాహం నెలకొంది. ఈ పదవి కోసం పలువురు సీనియర్ నేతల పేర్లు

కమలంలో కొత్త టెన్నెస్..!!

ప్రముఖంగా వినిపిస్తున్నాయి. అయితే, ప్రధానిమోదీ, అమిత్ షా మదిలో ఏముందోనన్నది అంతుచిక్కడం లేదు. పార్టీని రాజీయే దశాబ్దకాలం పాటు నడిపించగల సమర్థుడైన, బలమైన నేత కోసం ఆరెస్సెస్ కూడా తన వంతు కసరత్తు చేస్తున్నట్లు సమాచారం. ఈ నేపథ్యంలో జాతీయ అధ్యక్షుడి ఎంపిక ఆసక్తికరంగా మారింది. కేవలం పార్టీ పదవులే కాదు, ప్రభుత్వంలోని కీలక నామినే టెడ్ పోస్టుల భర్తీపైనా కేంద్రం దృష్టి సారించింది. ఇటీవల రాష్ట్రపతి ద్రౌపది ముర్ము వివిధ రంగాలకు చెందిన నలుగురు ప్రముఖులను రాజ్యసభకు నామినేట్ చేశారు. అలాగే, గోవా, హర్యానా, లడఖ్ వంటి ప్రాంతాలకు కొత్త గవర్నర్లను నియమించారు. ఈ నియామకాలన్నీ కూడా పక్కా

రాజకీయ, సామాజిక సమీకరణాలను దృష్టిలో ఉంచుకుని చేసినవేనని విశ్లేషకులు భావిస్తున్నారు. ఈ ప్రక్షాళన ప్రక్రియలో అత్యంత కీలకమైన అంశం మోదీ మంత్రివర్గ విస్తరణ. త్వరలోనే కేబినెట్ లో మార్పులు చేర్పులు ఉండబోతున్నాయని, కొందరికి ఉద్యోగన సలికి, కొత్తవారికి అవకాశం కల్పించనున్నారని ప్రచారం జోరుగా సాగుతోంది. ముఖ్యంగా, రాజీయే ఎన్నికలను దృష్టిలో ఉంచుకుని, మిత్రపక్షాలకు పెద్దపీట వేయడంతో పాటు, ప్రాంతీయ సమతుల్యతను పాటించేలా ఈ విస్తరణ ఉండబోతోందని తెలుస్తోంది.

ఈ విస్తరణలో ఎవరికి చోటు దక్కుతుంది, ఎవరు పదవులు కోల్పోతారనేది ఇప్పుడు బీజేపీ వర్గాల్లో హాట్ టాపిక్ గా మారింది.

సంపాదకీయం

ప్రభాత సమాచారం
తెలంగాణ తెలుగు దినపత్రిక

పీజీకే మాటతో పాక్ కి మోడీ చెక్

పాక్ తో మాటలు ఉండాలన్నా మా ట్లాడుకోవడాలు ఉండాలన్నా పీజీకేతోనే అని మోడీ స్పష్టం చేశారు. పాక్ ఆక్రమిత కాశ్మీర్ మీదనే చర్చలు అని ఆయన తేల్చేశారు. మొత్తానికి చూస్తే భారత్ పాక్ ఆయువు పట్టు మీద గురి చూసి కొట్టింది అని అంటున్నారు. గత పాతిక రోజులుగా దేశంలో చోటు చేసుకున్న అనేక పరిణామాల మీద తొలిసారి తన మనసులో భావాలను జాతిని ఉద్దేశించి నరేంద్ర మోడీ జాతి జనులతో పంచుకున్నారు. దూరదర్శన్ ద్వారా ఆయన అరగంట పాటు ప్రసంగించిన తీరు చూస్తే పాక్ తో దేనికైనా సిద్ధమే అన్నట్లుగానే చెప్పారని అనిపిస్తోంది. ఉగ్రవాదాన్ని ఆపకపోతే పాక్ కి బుద్ధి చెబుతామని వార్నింగ్ కూడా ఇచ్చారు. అంతే కాదు ఉగ్రవాదం ఏ రూపంలో ఉన్నా తుదముట్టిస్తామని ప్రధానమంత్రి నరేంద్ర మోడీ స్పష్టం చేశారు. ఉగ్రవాదం సింధు నదీ జలాల నీటి పంపిణీ ఏక కాలంలో ఉండవని పేర్కొన్నారు. ఉగ్రవాదం వాణి జ్యం కలసి ప్రయాణించలేవని అన్నారు. ఉగ్రవాదాన్ని పెంచి పోషించడం పాకిస్థాన్ మానుకోవాలని ఆయన సూచించారు. ఉగ్రవాదం చర్చలు ఒకేసారి జరగవని స్పష్టం చేశారు. రక్తం నీరు కలసి ప్రవహించలేవని అన్నారు. అణుబాంబులతో భారత్ ఎవరూ కూడా బెదిరించలేరని ప్రధానమంత్రి స్పష్టం చేశారు. ఉగ్రవాదానికి పాకిస్థాన్ పుట్టిల్లు అని గురి చూసి మరీ అంతర్జాతీయ సమాజం ముందు పాక్ ని నిలబెట్టారు. ఉగ్రవాదులు మతం పేరిట విధ్వంసం సృష్టించారని ఆగ్రహం వ్యక్తం చేశారు. పహల్గాం ఉగ్రదాడి తర్వాత దేశం అంతా కూడా ఒక్కతాటిపై నిలిచిందని గుర్తు చేశారు. ఆపరేషన్ సిందూర్ ద్వారా భారతదేశం తన సత్తాను ప్రపంచానికి చాటిందని ప్రధానమంత్రి నరేంద్ర మోడీ ఉద్ఘాటించారు. ఉగ్రవాదుల శిబిరాల మీద బలమైన దాడులు నిర్వహించిందని అన్నారు. భారత రక్షణ దళాలు ప్రతిభా పాటవాలను పూర్తి స్థాయిలో ప్రదర్శించాయని గుర్తు చేశారు. భారత జవాన్ల సామర్థ్యం దేశానికి గర్వకారణమని అన్నారు. భారత నిఘా వర్గాల సమర్థత రక్షణ శాఖ శాస్త్ర సాంకేతిక సంపత్తిని కూడా దేశమంతా చూసిందని చెప్పారు. భారత తోబుట్టువుల నుదుటి సింధూరం తుడిచిన ఉగ్రవాదులని కూకటి వేళ్ళతో పేకి లించడం జరిగిందని ప్రధానమంత్రి అన్నారు. పాకిస్థాన్ తనకు తానుగా ఉగ్ర శిబిరాలను ద్వంసం చేయాలని చెప్పారు. అణుబాంబులతో మనల్ని ఎవరూ కూడా బెదిరించలేరని స్పష్టం చేశారు. పాక్ ఆక్రమిత కాశ్మీర్ ని వదలడం తప్ప పొరుగుదేశానికి మరో గత్యంతరం లేదని ప్రధానమంత్రి అన్నారు. ఇక మీదట పాకిస్థాన్ తో చర్చలు భారత్ పెట్టిన షరతుల మేరకే సాగుతాయని ఆయన చెప్పారు. మొత్తానికి చూస్తే మోడీ స్పీచ్ పవర్ ఫుల్ గా సాగింది. భారతీయుల చాలా సందేహాలను అది తీర్చింది. అంతే కాదు పాక్ భారత్ మీద మరోసారి ఉగ్ర నీడ ఉంచినా ఏ విధంగా కెలికైనా దబిడి దిబిడి అయిపోతుందని కూడా మోడీ పక్కా మాస్ వార్నింగ్ ఇచ్చేశారు. ఇక తేల్చుకోవాల్సింది పాక్ మాత్రమే అని అంటున్నారు.

కాచుకో.. కాసులు నింపుకో



హైదరాబాద్: అనుమతుల్లేని.. అదనపు అంతస్తుల నిర్మాణాలు ఆక్రమార్కులకు కాసులు కురిపిస్తున్నాయి. ఇలాంటి వాటిపై పలువురు కార్పొరేటర్లు, అధికారులు, ఇతర వ్యక్తులు ఫిర్యాదు చేయడం, యజమానుల నుంచి డబ్బు వసూలు చేసుకోవడమే వనిగా పెట్టుకున్నారు. ఎక్కడ నిర్మాణాలు జరుగుతున్నాయో అని కాచుకు కూర్చుంటున్నారు. తరువాత పబ్లిక్ కాసులు వసూలు చేస్తున్నారు. 2026 ఫిబ్రవరితో జీహెచ్ఎస్ పాలకమండలి గడువు పూర్తవుతుండగా మిగిలిన ఆరు నెలల్లో.. అందిన కాపీకి దండుకోవాలని కొందరు కార్పొరేటర్లు లక్ష్యంగా పెట్టుకున్నారు.

నగరాభివృద్ధికి అడ్డు
మరోవైపు ఆక్రమ నిర్మాణాలు నగరాభివృద్ధికి అడ్డుగా మారుతున్నాయి. ఇష్టానుసారం పుట్టుకొస్తున్న కట్టడాలతో భూగర్భ మురుగునీటి వ్యవస్థ ధ్వంసమవుతోంది. రహదారులు సరిపోవట్లేదు. కోట్లాది రూపాయల ప్రజాధనాన్ని మౌలిక సౌకర్యాల కోసం ఖర్చు చేస్తున్నా నగర జీవన ప్రమాణాలు మెరుగుపడట్లేదు. ఆక్రమ నిర్మాణాలపై దాఖలువుతున్న కోర్టు కేసులను వేగంగా పరిష్కరించే టౌన్ ప్లానింగ్ ట్రైబ్యునల్ ఏర్పాటు, సమస్యను పునాదిలోనే అడ్డుకోగల ప్రత్యేక ట్యాన్స్ఫోర్మ్ బృందాలతోనే (ఎస్టీఎఫ్) వీటికి అడ్డుకట్టవదుతుందనే అభిప్రాయం వ్యక్తమవుతోంది.

ట్రైబ్యునల్ ఏర్పాటుకు చర్యలు
టౌన్ ప్లానింగ్ ట్రైబ్యునల్ ఏర్పాటుకు ఇటీవల రాష్ట్ర ప్రభుత్వం చర్యలు ప్రారంభించింది. అందులో ఎవరెవరు ఉందాని, చైర్మన్ నియామకం వంటి ప్రక్రియ పురోగతిలో ఉంది. మిగిలిన ప్రక్రియను వేగంగా పూర్తి చేయాలని జీహెచ్ఎస్ అధికారులు ప్రభుత్వాన్ని కోరుతున్నారు.

కుప్పలుగా కేసులు
బర్లియాలోని అన్ని విభాగాలకు సంబంధించిన కోర్టు కేసుల్లో 90శాతం

టౌన్ ప్లానింగ్ విభాగానివే. గత 15 ఏళ్లకు సంబంధించి 16 వేల కేసులు పెండింగులో ఉన్నాయి. న్యాయస్థానాలకు సరైన వివరాలు ఇవ్వకపోవడం, సమయానికి కౌంటరు దాఖలు చేయకపోవడం వంటి కారణాలతో ఈ సమస్య నెలకొంది. ఇదేంటని అడిగితే.. నగరంలో 150 డివిజన్లు ఉన్నాయని, అరకొర సిబ్బందితో కౌంటర్లు దాఖలు చేయలేకపోతున్నట్లు అధికారులు చెబుతున్నారు. సెక్షన్ అధికారులు, డివీవోలు, ఏసీపీలు అరకొరగా ఉన్నారని, కొన్నిసార్లు కూర్చోవేతలకు యంత్రాలు, సిబ్బందిని కూడా సమకూరడం లేదని వాపోతున్నారు.

కనపించని ఎస్టీఎఫ్
గ్రేటర్లో ఆక్రమ నిర్మాణాలను అడ్డుకునేందుకు ప్రత్యేక ట్యాన్స్ఫోర్మ్ బృందాలను (ఎస్టీఎఫ్) నియమిస్తూ జి.ఓ.నం.2000ను విడుదల చేశారు. జీహెచ్ఎస్ కింద పని చేసిన ఈవీడిఎం (ఎన్ఫోర్స్ మెంట్, విజిలెన్స్, డిజాస్టర్ మేనేజ్ మెంట్) అధికారులు, సిబ్బంది, యంత్రాలను ఎస్టీఎఫ్ సేవలకు ఉపయోగించుకోవాలని సూచించారు. తరువాత ఈవీడిఎం విభాగం జీహెచ్ఎస్ నుంచి విడిపోయి హైద్రాగా మారింది. ప్రస్తుతం టౌన్ ప్లానింగ్ అధికారులే ఆక్రమ నిర్మాణాలకు నోటీసులిస్తున్నారు.

గ్రేటర్ పరిధిలో
ఏటా మంజూరయ్యే నిర్మాణ అనుమతులు: 15-16 వేలు అనుమతి లేకుండా చేపట్టే నిర్మాణాలు: 15-20 వేలు ఆక్రమ నిర్మాణాలపై పెండింగ్ కేసులు: 16 వేలు అత్యధికంగా 1,500 కేసులు పెండింగులో ఉన్న ప్రాంతం: ఖైరతాబాద్ సర్కిల్ ఫిర్యాదులు ఎక్కువగా వచ్చే సర్కిళ్లు: శేరిలింగంపల్లి, చందానగర్, ఎల్వీనగర్, జుబ్బిపాల్స్, ఉప్పల్

అనుబంధాలపై సామాజిక దాడి



గోదావరిఖని: ఇవి వివిధ ప్రాంతాల్లో ఇటీవల చోటుచేసుకున్న సంఘటనలు.. సామాజిక మాధ్యమాల్లో ఏర్పడిన పరిచయాల ప్రేమలు, వివాహితర సంబంధాలకు దారితీస్తున్నాయి. తాము చేస్తున్నది తప్ప అన్న భావన లేకుండా అంతమొందిస్తూ మానవ సంబంధాలను తెంచుకుంటున్నారు. అనుబంధాలు, బంధుత్వాలు, మానవత్వం మరిచి విచక్షణ కోల్పోయి ప్రవర్తిస్తున్నారు. ఒకే కుటుంబంలో పుట్టి పెరిగిన వారిలో కూడా బంధాల విలువ లేకుండా పోతోంది. చరవాణి వినియోగం ఎక్కువ కావడంతో పూర్తిస్థాయిలో అందులోనే మునిగిపోతున్నారు. సామాజిక మాధ్యమాల్లో ఏర్పడే పరిచయాలే సర్వస్వంగా మారిపోతున్నాయి. కనీస ముఖ పరిచయం లేని వారి కోసం కుటుంబసభ్యులను దూరం చేసుకుంటున్నారు. ప్రస్తుత యువత పెద్దలను పట్టించుకోకుండా తమకు తాముగా నిర్ణయాలు తీసుకొని సమస్యలు తెచ్చిపెట్టుకుంటున్నారు. సామాజిక మాధ్యమంలో ఏర్పడిన పరిచయం కాస్త వివాహితర సంబంధానికి దారితీసింది. భర్త లేని సమయంలో ప్రియుడు ఇంటికి రాగా ఆ కుటుంబంలో చిచ్చుపెట్టింది. భార్యాభర్తలు దూరం కావడానికి కారణమైంది. ప్రేమకు అడ్డుపెట్టుందనే కారణంతో కనిపించిన తల్లిని కుమార్తె హత్య చేయించింది. వెన్నంటి ఉంటూ కంటికి రెప్పలా కాపాడుకున్న తల్లిని అంతమొందించే స్థాయికి చేరింది. సామాజిక మాధ్యమంలో ఏర్పడిన పరిచయమే కారణంగా తేలింది. సామాజిక మాధ్యమంలో రీల్స్ చేయవద్దని చెప్పినా వినడం లేదని కన్న కుమార్తెను తండ్రి తుపాకీతో కాల్చి చంపారు. ఈ సంఘటన ఇటీవల వెలుగుచూసింది.

కలిగే అసహ్యం

అసరా అందేదెన్నడో?

జగిత్యాల : పీఎఫ్ ఖాతాలో 2014 ఫిబ్రవరి 28 వరకు సమోదైనవారికే జీవనభృతి పింఛన్లను అందిస్తుండటంతో.. వేలాదిమంది బీడీ కార్మికులు తీవ్ర నిరాశలో ఉన్నారు. కటాఫ్ తేదీ తరువాత పీఎఫ్ కార్డు వచ్చినా.. ప్రభుత్వం పింఛన్లకు పరిగణలోకి తీసుకోలేదు. మరోవైపు 2022 ఆగస్టులో కేవలం నిజామాబాద్ జిల్లాలో పీఎఫ్ కటాఫ్ తేదీని ఎత్తివేస్తున్నట్లు ప్రకటించినా.. ఇప్పటికీ ఆ జిల్లాలో అమల్లోకి రాకపోగా ఇతర ప్రాంతాల్లోనూ అదే పరిస్థితి నెలకొంది. గత భారాన రెండుసార్లు అధికారంలోకి వచ్చినా.. కటాఫ్ తేదీని ఎత్తివేయలేదు. తాము ఎత్తివేస్తామన్న కాంగ్రెస్ సర్కారు ఏర్పడి ఏడాదిన్నర గడచినా.. చర్యలు తీసుకోలేదు. దీంతో అర్జులైన వేలాదిమంది ప్రభుత్వ ఆసరాకు దూరమయ్యారు.

పింఛనులో జగిత్యాల రెండో స్థానం ఆసరా పింఛను పొందుతున్న బీడీ కార్మికుల సంఖ్య రీత్యా జగిత్యాల జిల్లా రాష్ట్రంలోనే రెండో స్థానంలో ఉండగా.. రాజన్న సిరిసిల్ల నాలుగో

స్థానంలో ఉంది. జగిత్యాల, కోరుట్ల, సిరిసిల్ల, మెట్టల్లి, వేములవాడ, రాయకల్ తదితర ప్రాంతాల్లో బీడీ పరిశ్రమ ఆధారంగా వేలాదిమంది జీవనం సాగిస్తున్నారు. స్థానికంగా 45 వరకు బీడీ సంస్థలున్నాయి. ప్రస్తుతం బీడీలకు మార్కెట్లో గిరాకీ తగ్గడంతో కార్మికులు ఆర్థిక ఇబ్బందులకు గురవుతున్నారు. ఈ క్రమంలో పీఎఫ్ కటాఫ్ తేదీని ఎత్తివేసి బీడీలు చుట్టేవారితోపాటుగా ఇతర కార్మికులకు పింఛను మంజూరివ్వాలని, తయారీకి తగినట్లు తునికాకు సరఫరా, ప్రధాని ఆవాస్ యోజనద్వారా ఒక్కో ఇంటికి రూ.1.50 లక్షల రాయితీ, ఈఎస్ఐ కార్మిక ఆసుపత్రి ద్వారా వైద్య సేవలందించాలని కార్మికులు కోరుతున్నారు.

నాలుగు జిల్లాల్లో మొత్తం బీడీ కార్మికులు: 2,01,427 బీడీ పరిశ్రమపై ఆధారపడిన టేకేదార్లు, ఇతరులు: 47,594 పింఛన్లు రావాల్సినవారు: 54,675

శిథిలం.. జర పదిలం

వేములవాడ : వేములవాడ పట్టణంలో శిథిలావస్థకు చేరిన పాత భవనాలు భయపెడుతున్నాయి. జన సంచారం ఉండే ప్రాంతాల్లో ఇవి ఉండడంతో ఎప్పుడు కూలిపోతాయోనని ఆందోళన చెందుతున్నారు. శిథిలావస్థలో ఉన్న భవనాలను గుర్తించి కూల్చివేయాలని పురపాలక అధికారులకు విన్నవించిన నోటీసులు ఇచ్చి వదిలేస్తున్నారు. గత వర్షాకాలంలో కురిసిన భారీ వర్షాలకు 22వ వార్షికోత్సవం కుప్పకూలింది నమీవంలో ఎవరూ లేకపోవడంతో ఎలాంటి నష్టం సంభవించలేదు. అధికారులు శిథిల భవనాలను కూల్చి వేయాలని స్థానికులు కోరుతున్నారు.

ఇవిగో ఆసవాళ్లు
ఎల్లారెడ్డిపేట మండలం రావద్ద గొల్లపల్లిలో పురాతన బురుజుపై భారీ వృక్షాల పెరుగుదలతో ప్రమాదకరంగా మారింది. నైజాం కాలంలోని ఆ రాతి నిర్మాణంలో చెట్లు మరింత ఏవుగా పెరిగితే వాటి వేర్లు మరింత లోతుకు వెళ్లే అవకాశాలున్నాయని స్థానికులు తెలిపారు. చెట్ల వేర్ల వల్ల బురుజులోని కట్టడంలోని రాళ్లు పెకిలిపోయి, పూర్తిగా



కూలిపోయే వీలుందని చెబుతున్నారు. బురుజు చుట్టూ ఇళ్లు, పక్కనే పాఠశాలలున్నాయి. ప్రమాదం చోటుచేసుకోకముందే బురుజుపై పెరిగిన వృక్షాలను తొలగించి, మరమ్మత్తు చేయించాలని స్థానికులు కోరుతున్నారు. సిరిసిల్ల పట్టణంలోని తహసీల్ కార్యాలయ సమీపంలో ఉన్న ప్రభుత్వ ఆధార సమాధి కేంద్రం ఏ క్షణంలో కూలిపోతుందోనని స్థానికులు ఆందోళన చెందుతున్నారు. తహసీల్ కార్యాలయం పక్కనే ఉద్యోగుల భవిష్యత్తు నిధి కార్యాలయం ఉండేది. ప్రస్తుతం అధ్వాన స్థితికి చేరుకున్నా.. ప్రభుత్వ కార్యాలయంగా నిర్వహిస్తున్నారు. కోసరావుపేట మండలంలో కొలసూర్ గ్రామ పంచాయతీ కార్యాలయం శిథిలావస్థలో కొనసాగుతోంది. భవనం గోడలు, శాఖ వగరు చూడరాదు. భవనం శాఖ, గోడలు పెన్నులాడి కిందపడగా ఇసుప చువ్వలు తెలిపి ప్రమాదకరంగా మారింది. గ్రామ పంచాయతీ అధికారులు, సిబ్బంది తప్పనిసరి పరిస్థితుల్లో విధులు నిర్వహిస్తున్నారు. జిల్లాలో కొన్నిచోట్ల శిథిల నిర్మాణాలు ప్రమాద ఘంటికలు మోగిస్తున్నాయి. వర్షాలు కురిస్తే అవి కూలిపోయి నష్టం చేకూర్చే ప్రమాదం ఉంది. వానాకాలం నేపథ్యంలో ఇటువంటి నిర్మాణాలను గుర్తించి తొలగించలేనిలా ప్రజాప్రతినిధులు, అధికారులు దృష్టి సారించాల్సిన అవసరం ఉంది.సిరిసిల్ల అర్బన్, ఎల్లారెడ్డిపేట, కోసరావుపేట

దోమల బాధ

ఇంతింత కాదయ్యా

సిరిసిల్ల : పారిశుధ్యం పడకేసింది. డ్రైనేజీల్లో చెత్త చెదారంతో నిండిపోయి అధ్వానంగా మారాయి. వర్షాకాలం కావడంతో ఎక్కడ పడితే అక్కడ నీరు నిల్వ ఉంటుంది. దోమల నియంత్రణకు సంబంధిత అధికారులు ముందస్తు చర్యలు తీసుకోకపోవడంతో ప్రజలు అనేక ఇబ్బందు పడుతున్నారు. జానావాసాల మధ్య పిచ్చి మొక్కలు పెరిగి మురుగు నీరు నిల్వ ఉండడంతో దోమలు వృద్ధి చెందుతున్నాయి. సాయంత్రం కాగానే ఆరుబయట నిలబడలేని పరిస్థితి నెలకొంది. ఫలితంగా ప్రజలకు దోమలు కట్టి రోగాల బారిన పడుతూ ఆసుపత్రులకు క్యూ కడుతున్నారు.

39 వార్డులు.. పది ఫాగింగ్ మిషన్లు
సిరిసిల్ల పట్టణంలో మొత్తం 39 వార్డులు ఉన్నాయి. సిరిసిల్ల పట్టణంతో పాటు విలీన గ్రామాల్లో పారిశుధ్య నిర్వహణ అంతంత మాత్రమే ఉండటం, డ్రైనేజీల్లో చెత్తను తొలగించకపోవడంతో మురుగు నీరు నిల్వ ఉండడి దోమలు వ్యాప్తి చెందుతున్నాయి.

39 వార్డులకు కేవలం పది ఫాగింగ్ యంత్రాలును వారానికి రెండు సార్లు వార్డుల చొప్పున ఫాగింగ్ చేస్తున్నామని అధికారులు చెప్తున్నప్పటికీ ఫాగింగ్ మాత్రం చేయడం లేదని ప్రజలు పేర్కొంటున్నారు. దోమల నివారణకి ప్రతి ఏటా ఫాగింగ్, స్ప్రేయింగ్, నివారణ మందులు, యంత్రాల మరమ్మత్తులకు, డీజిల్ తదితర వాటికి రూ.లక్షల్లో ఖర్చు చేస్తున్నప్పటికీ దోమల డెడడ నుంచి పట్టణ వాసులకు బాధలు తప్పడం లేదు.

దోమల నియంత్రణకు అధికారులు క్షేత్ర స్థాయిలో కార్యచరణ చేపట్టడం లేదని, తూతూ మంత్రంగా ఫాగింగ్ చేస్తున్నారనే విమర్శలు వస్తున్నాయి.



వాతావరణంలో మార్పుల వల్ల ఇప్పటికే ప్రజలు జ్వరాల బారిన పడుతూ ఆసుపత్రులకు క్యూ కడుతున్నారు. మరోవైపు దోమకాటుకు గురై డెంగి, మలేరియా, చికున్ గున్యా తదితరాలు సోకే ప్రమాదం ఉన్నందున అధికారులు దోమల నియంత్రణ ఇప్పటికైనా ప్రత్యేక చర్యలు తీసుకోవాలని పట్టణ ప్రజలు కోరుతున్నారు.

ఇబ్బందులు పడుతున్నాం: రవీందర్, సిరిసిల్ల పూర్తి స్థాయిలో డ్రైనేజీల నిర్మాణాలు చేపట్టకపోవడంతో ఇళ్ల మధ్య ఖాళీ స్థలాల్లో మురుగు నిల్వ ఉంటోంది. వర్షాకాలం కావడంతో మరింత నీరు చేరి దుర్వాసన వస్తోంది. దోమలు పెరిగి ఇళ్లలోకి వస్తున్నాయి. వార్డుల్లో ఫాగింగ్ చేపట్టడంతోపాటు పక్కన్నుండి డ్రైనేజీల నిర్మాణం చేపట్టాలి.

అవగాహన కల్పిస్తున్నాం: ఖదీర్ పాష, సిరిసిల్ల మున్సిపల్ కమిషనర్
ప్రతి వార్డులో క్రమం తప్పకుండా ఫాగింగ్ చేస్తున్నాం. డ్రైనేజీల్లో ఆయిల్ బాల్స్, బ్లీచింగ్ చల్లుతున్నాం. తీసుకోవాల్సిన జాగ్రత్తలపై ప్రజలకు అవగాహన కల్పిస్తున్నాం. పరిసరాలను పరిశుభ్రంగా ఉంచుకోవడంతోపాటు, నీరు నిల్వ లేకుండా చూసుకోవాలి.

అందుబాటు ధరల్లో రాజీవ్ సగృహ ఫ్లాట్లు

హైదరాబాద్: నగరంలోని బండ్లగూడ, పోచారం ప్రాంతాల్లోని రాజీవ్ సగృహ కార్పొరేషన్ అధ్వర్యంలోని ఫ్లాట్లు ప్రజలకు అందుబాటు ధరల్లో లభిస్తున్నాయి. మార్కెట్ కంటే దాదాపు 40 శాతం తక్కువ ధరలే ఉండటంతో చాలామంది ఆసక్తి కనపరుస్తున్నారని ఎస్ఈ సి.భాస్కర్ రెడ్డి తెలిపారు. నాగోల్ బండ్లగూడలోని 159 ఫ్లాట్లకు, పోచారంలోని 601 ఫ్లాట్ల విక్రయానికి ప్రభుత్వం ఇటీవల నోటిఫికేషన్ విడుదల చేసింది. బహిరంగ మార్కెట్లో చ.అడుగు విస్తీర్ణం ధర రూ.4-6 వేల వరకు పలుకుతోందని అధికారులు తెలిపారు. అంతకంటే తక్కువ (సుమారు 40శాతం)ధరల్లో రూ.2.5 - 3 వేలలోనే



వస్తుందన్నారు. బండ్లగూడ ప్రాజెక్టుకు దరఖాస్తులను ఈనెల 29 వరకు స్వీకరించి 30న లాటరీ తీస్తామని, పోచారం ప్రాజెక్టు దరఖాస్తులను 31 వరకు స్వీకరించి, ఆగస్టు 1న లాటరీ ద్వారా ఇళ్లను కేటాయిస్తామని అధికారులు తెలిపారు. ఇప్పటివరకు 60మంది బ్యాంకుల్లో డీటీఎ కట్టారని, దరఖాస్తులు సమర్పించారని తెలిపారు.

ఆర్థిక మోసంలో నిందితుడి 14 ఎకరాలు జప్తు

హైదరాబాద్: కొత్త నేర న్యాయ చట్టాలు అమల్లోకి వచ్చిన తర్వాత సైబరాబాద్ పోలీసులు తొలిసారిగా ఓ ఆర్థిక నేరంలో నిందితుడు అక్రమంగా కూడగట్టిన ఆస్తుల్ని జప్తు చేశారు. కూకట్ పల్లి కోర్టు న్యాయమూర్తి రాచర్ల శాలిని ఆదేశాల మేరకు ఎన్టీఆర్ జిల్లాలోని వేర్వేరు ప్రాంతాల్లో ఉన్న 14 ఎకరాల భూమిని జప్తు చేశారు. ఆర్థిక నేరంలో భారీ మొత్తంలో ఆస్తిని స్వాధీనం చేసుకోవడం అందు. కేసు దర్యాప్తులో కీలకంగా వ్యవహరించిన గచ్చిబౌలి ఇన్ స్పెక్టర్ హబీబు ల్లాఖాన్ సైబరాబాద్ కమిషనర్ అవినాశ్ మహాంతి అభినందించారు. మాదాపూర్ డీసీపీ జి.వివీత్ ప్రకటనలో వివరాలు వెల్లడించారు. అధికార దుర్వినియోగం గచ్చిబౌలి పరిధిలోని ఓ ప్రైవేటు సంస్థలో పనిచేసే ఉద్యోగి మరికొందరి తో కలిసి సరకు రవాణా ఛార్జీలు పెంచినట్లు నకిలీ ఇన్ వాయిస్లు సృష్టించాడు. ఫలితంగా ప్రైవేటు కంపెనీకి రూ.కోట్లలో నష్టం వాటిల్లింది. ఈ అక్రమార్గంతో వచ్చిన డబ్బును నిందితుడు తన బంధువులు, స్నేహితుల బ్యాంకు ఖాతాలకు బదిలీ చేసి ఎన్టీఆర్ జిల్లా విస్సన్న పేట మండలంలోని కలగర, చందుపట్ల, విస్సన్నపేట గ్రామాల్లోని వేర్వేరు ప్రాంతాల్లో 14 ఎకరాల భూమి కొనుగోలు చేశాడు. ఈ ఆస్తులను ఇతరుల పేర్లతోనూ రిజిస్ట్రేషన్ చేయించాడు. ఈ వ్యవహారాన్ని గుర్తించిన నదరు ప్రైవేటు కంపెనీ గచ్చిబౌలి రాణాలో ఫిర్యాదు చేసింది. ఇన్ స్పెక్టర్ హబీబుల్లాఖాన్, ఎస్బి అనిల్ కుమార్ దర్యాప్తు చేయగా.. నిందితులు అవకతవకలకు పాల్పడ్డట్లు తేలింది. వచ్చిన డబ్బుతో ఏయే ప్రాంతాల్లో స్థిరాస్తులు కొనుగోలు చేశాడో గుర్తించి ఆధారాలతో నహా కూకట్ పల్లి కోర్టుకు నివేదించారు. బీఎస్ఎస్ఎస్లోని సెక్షన్ 107 ప్రకారం.. ఆస్తులను జప్తు చేయాలని కోరుతూ పిటిషన్ దాఖలు చేశారు. పరిశీలించిన న్యాయమూర్తి ఇందుకు అనుమతిస్తూ తాజాగా ఆదేశాలిచ్చారు.పోలీసులు ఆస్తుల్ని అటాచ్ చేశారు.

ఏకీకృత భవన్ గియమావళిపై కనీరత్తు

హైదరాబాద్: ఏకీకృత భవన నియమావళి(యూనిఫైడ్ డెవలప్ మెంట్ అండ్ బిల్డింగ్ రూల్స్)పై హెచ్ఎండీఏ కనీరత్తు ఘర్షణ చేసింది. విధివిధానాల రూపకల్పనకు ఇప్పటికే కన్సల్టేంసీ నియమించేందుకు టెండర్లు ఆహ్వానించింది. త్వరలో పూర్తి స్థాయిలో కార్యచరణ ప్రారంభం కానుంది.అన్ని ప్రాంతాల్లో ఒకే తరహా బిల్డింగ్ కోడ్స్ను అందుబాటులోకి తేవాలనే ఉద్దేశంతో ప్రభుత్వం హెచ్ఎండీఏకు బాధ్యత అప్పగించింది. వివిధ సగరాల్లో అధ్యయనం చేసి.. దిల్లీ, ముంబయి, నయో రాయపూర్, చండీగడ్ తదితర పట్టణాలతో పాటు విదేశాల్లోని పలు నగరాల్లో ఉన్న నియమ నిబంధనలను అధ్యయనం చేసి త్వరలో ప్రభుత్వానికి నివేదిక అందించనున్నారు. ప్రస్తుతం ఉన్న బిల్డింగ్ నిబంధనలను హేతుబద్ధీకరణ, సరళీకృతం చేసే ఉద్దేశంతో కొత్త కోడ్ను రూపకల్పన చేసేందుకు కనీరత్తు ప్రారంభించినట్లు అధికారులు పేర్కొంటున్నారు. హెచ్ఎండీఏ 10 వేల చదరపు కిలోమీటర్లతో 11 జిల్లాల్లో విస్తరించి ఉంది. ప్రస్తుతం ఆయా ప్రాంతాల్లో లేఅవుట్లు, భవన నిర్మాణాలకు సంబంధించి అనుమతులు మంజూరు చేస్తోంది. హెచ్ఎండీఏ పరిధిలోకి వచ్చే ప్రాంతాల్లో జి ప్లన్ 5 ఫ్లోర్లు దాటితే హెచ్ఎండీఏ నుంచి అనుమతులు తీసుకోవాలి. మిగతా వాటికి కార్పొరేషన్లు, మున్సిపాలిటీలు ఇస్తున్నాయి. జిల్లా స్థాయిలో డైరెక్టరేట్ కంట్రీ అండ్ టౌన్ ప్లానింగ్(డీటీసీపీ)



అనుమతులు జారీ చేస్తోంది. ఇలా రెండు సంస్థలు అనుమతులు మంజూరు చేయడంతో సమస్యలు ఉత్పన్నమవుతున్నట్లు పేర్కొంటున్నారు. అనుమతుల్లో సైతం జాప్యం జరుగుతున్నట్లు చెబుతున్నారు. కొత్త విధానంలో....

పంచాయతీల నుంచి నగరాల వరకు ఒకే తరహా కోడ్ అమలు చేయనున్నారు. ప్రస్తుతం వేర్వేరుగా ఉన్న హెచ్ఎండీఏ, డీటీసీపీ అనుమతుల విధానం ఒకే తీరుగా ఉండవచ్చునని చెబుతున్నారు. భవనాల నిర్మాణంలో ఓపెన్ స్పేస్, సెల్ బ్రాక్స్, అంతర్గత రోడ్లు, పార్కింగ్ ఇతర మౌలిక వసతుల కల్పనలో ఒకే విధానం తేనున్నారు. ఇక గ్రాండ్ కవరేజ్(భవనం నిర్మించే స్థలం)పై కూడా ఆంక్షలు ఉన్నాయి. 1000 గజాల్లో 50 శాతం గ్రాండ్ కవరేజ్ ఉంటే.. అంత మేరకు స్థలం విడిచిపెట్టాలి. పెద్ద భవనాల విషయంలో వర్షికల్ మిక్స్ విధానం అమలు చేసే అవకాశం ఉంటుంది. ఒకే భవనంలో నివాస, వాణిజ్య కార్యకలాపాలను అనుమతించనున్నారు. ట్రాన్సిట్ ఓరియంట్ డెవలప్ మెంట్ కేంద్రాలను గుర్తించవచ్చు. మెట్రో, ఎంఎంటీఎస్, బీఆర్టీఎస్ లాంటి ప్రజా రవాణాకు అనుగుణంగా ఉన్న ఈ ప్రాంతాల్లో ఫ్లోర్ ఏరియా రేషియో పెంచవచ్చు.

కన్నేసి.. పదేకరాలు మింగేసి



మొయినాబాద్ : సుమారుగా రూ.250 కోట్ల విలువ చేసే సర్కారు భూమి అది.. అక్కడ ఎకరం రూ.25కోట్ల వరకు పలుకుతోంది. హైదరాబాద్-బీజాపూర్ జాతీయ రహదారికి ఆనుకొనే ఈ భూమి ఉండటంతో.. ఓ స్థిరాస్తి వ్యాపారి ఏకంగా పది ఎకరాలను కబ్జా చేయడంతోపాటు చుట్టూ ప్రహరీ నిర్మాణ పనులు చేపట్టారు. విలువైన సర్కారు భూమిని తన కబంధ హస్తాల్లోకి తీసుకోవడమే కాకుండా.. రాత్రింబవళ్లు చుట్టూ ప్రహరీ నిర్మాణ పనులు కొనసాగిస్తుండటం స్థానికంగా కలకలం రేపింది. హైదరాబాద్ శివారు మొయినాబాద్ పురపాలక అజీజ్ నగర్ రెవెన్యూ పరిధిలోని సర్వేసంబరు 176లో 220 ఎకరాల ప్రభుత్వ భూములున్నాయి. ఇందులో ఇప్పటికే 150 ఎకరాలను సమీకృత (ఇంటిగ్రేటెడ్) మార్కెట్ కేటాయించేందుకు ప్రతిపాదనలు సిద్ధం చేశారు. రెవెన్యూ అధికారులు దస్తాన్ని ప్రభుత్వానికి పంపించారు. ఇదే సమయంలో హైదరాబాద్ కు చెందిన ఓ స్థిరాస్తి వ్యాపారి కన్ను ఇక్కడి సర్కారు భూములపై పడింది. అనుకుంటే తదవుగా జాతీయ రహదారికి ఆనుకొని పదకేరాలను కబ్జా చేశాడు. బావ్యా అలను రహదారికి కేవలం 3 కిలోమీటర్ల సమీపంలోనే ఉండటంతో ఇక్కడి భూములకు మంచి డిమాండ్ ఉంది. ఎలాంటి పత్రాలు

లేకుండానే స్థిరాస్తి వ్యాపారి దర్జాగా రూ.250 కోట్ల విలువ చేసే సర్కారు స్థలాన్ని కబ్జా చేయడం స్థానికంగా చర్చనీయాంశంగా మారింది.కదలిస రెవెన్యూ యంత్రాంగం మొయినాబాద్ రెవెన్యూ యంత్రాంగం దృష్టంతా ప్రస్తుతం ఎన్ఫోర్స్ మెంట్ సర్వేసంబరు 180లోని 99.14 ఎకరాల గోశాల భూములపైనే ఉంది. ఇక్కడి భూ బాధితుల పరిహారం విషయంలో తీరిక లేకుండా ఉన్నారు. ఇది విచారణ దశలో ఉండగా అజీజ్ నగర్ భూములపై కన్నుపడిన అక్రమార్కుడు ఏకంగా భూమిని కబ్జా చేయడం గమనార్హం. విలువైన సర్కారు భూమి కబ్జాకు గురవుతోందని సమాచారం అందుకున్న మొయినాబాద్ తహసీల్దార్ కె.గౌతంకుమార్ నేతృత్వంలో రెవెన్యూ యంత్రాంగం బుద్ధవారం వేగంగా కదలింది. కబ్జాకు గురవుతున్న రూ.250కోట్ల సర్కారు భూమిని స్వాధీనం చేసుకోవడంతో పాటు.. ప్రహరీ నిర్మాణాన్ని తొలగించారు. కబ్జాకు పాల్పడిన స్థిరాస్తి వ్యాపారి వివరాలు సేకరించారు. అక్రమార్కునిపై క్రిమినల్ చర్యలు తీసుకోనున్నట్లు తహసీల్దార్ గౌతంకుమార్ 'ఈనాడు'కు వివరించారు. భూములను స్వాధీనం చేసుకున్నట్లు, అక్కడ ప్రభుత్వ భూమిగా బోర్డు ఏర్పాటు చేసినట్లు చెప్పారు.

రూ.25కే విద్యుత్తు బిల్లులపై పేరు మార్పు



హైదరాబాద్ : రాజశేఖర్ నాగోల్లో బద్దేళ్ల క్రితం ఒక ఫ్లాట్ కొనుగోలు చేశారు. అప్పుడే రిజిస్ట్రేషన్ కూడా జరిగింది. విద్యుత్తు బిల్లుపై యజమాని పేరు మార్పుకోకపోవడంతో (టైటిల్ ట్రాన్స్ ఫర్) ఇటీవల వరకు బిల్లర్ పేరు మీదనే వచ్చింది. పేరు మార్పుకోవడం పెద్ద తరంగమని భావించి ఇన్సూర్ల వదిలేశారు. గత నెలలో ఇందుకు అవసరమైన పత్రాలు సమర్పించడంతో రోజుల వ్యవధిలోనే టైటిల్ ట్రాన్స్ ఫర్ ప్రక్రియ పూర్తయింది. గోపాల్ ఇటీవలే కొత్త ఫ్లాట్లోకి దిగారు. టైటిల్ ట్రాన్స్ ఫర్ కోసం పలుమార్లు కార్యాలయం చుట్టూ తిరగాల్సి వస్తుందని బ్రోకర్ ను సంప్రదించి రూ.ముదువేలు ఇచ్చారు. వాస్తవంగా విద్యుత్తు సంస్థకు చెల్లించాల్సింది రూ.25 మాత్రమే. ఇద్దరి పేరున ఉంటే.. ఫ్లాట్ భార్యభర్తల పేరు మీద ఉంటే కరెంట్ బిల్లును సాధారణాం ఎవరో ఒకరి పేరుపై మార్పుకోవడానికి దరఖాస్తు చేస్తుంటారు. ఇలాంటి సందర్భాల్లో రెండో వ్యక్తి ఎన్ఎస్సీ ఇవ్వాలి. రూ.10ల నాన్ జ్యూడిషియల్ బాండ్ పేపరుపై ఎన్ఎస్సీ ఇవ్వాలి. ఈ ఫార్మాట్ సైతం

ఆన్లైన్లో ఉంది. ఇంటి యజమాని చనిపోయిన సందర్భంలో మరణ ద్రువ పత్రం.. వారి వారసులు వారసత్వ ద్రువీకరణ పత్రం సమర్పించి పేరు మార్పు కోవచ్చు అని విద్యుత్తు అధికారులు తెలిపారు. అవసరమైన ఈ పత్రాలన్ని అప్లోడ్ చేశాక అప్లికేషన్ ఫీజు రూ.25 ఆన్లైన్లోనే చెల్లించే వెసులుబాటు కల్పించారు. ఇంత సులభమైన ప్రక్రియ ఉండగా చాలామంది దళారుల మాటలు నమ్మి వేల రూపాయలు సమర్పించుకుంటున్నారు. ఈ మూడు చాలు.. రిజిస్టర్ సేల్ డీడ్/గిఫ్ట్ డీడ్, వ్యక్తిగత గుర్తింపు పత్రం, రూ.100 నాన్ జ్యూడిషియల్ స్టాంప్ పేపరుతో కూడిన ఇండెమిటీ బాండ్ ఆన్లైన్లో అప్లోడ్ చేయాలి. బాండ్ ఫార్మాట్ కూడా అక్కడే ఉంటుంది. డౌన్లోడ్ చేసుకుని అందులో ఉన్న విధంగా సమర్పించాలి. గుర్తింపు పత్రం జేబీజీ/పీఈజీ రూపంలో ఉండాలి. వీటి సైజు 100కేబీ లోపు, ఇండెమిటీ బాండ్ పీడీఎఫ్ రూపంలో 500కేబీ లోపు, రిజిస్టర్ దాక్యుమెంట్ పీడీఎఫ్ 5 ఎంబీ లోపు సైజు ఉండేలా జాగ్రత్త తీసుకోవాలి. అన్ని పత్రాలపై సంతకం తప్పనిసరి. ఆ తర్వాత అప్లోడ్ చేయాలి. ఇలా చేసుకోవాలి.. టీజీఎస్సీడీసీఎల్ వెబ్సైట్లోకి వెళ్తాక 'కన్సూమర్ సర్వీసెస్'పై నొక్కితే పలు సేవలు కన్పిస్తాయి. అందులో సర్వీస్ రిక్వెస్ట్ విండోపై క్లిక్ చేయాలి. మీ బిల్లుపై ఉండే యానిక్ సర్వీస్ నెంబరు, మొబైల్ నెంబరు ఇస్తే ఓటీపీ వస్తుంది. ఓటీపీ నమోదు చేయగానే అక్కడ అందించే సేవలు కన్పిస్తాయి. వాటిలో టైటిల్ ట్రాన్స్ ఫర్, చిరునామా మార్పు, అదనపు టోడు, లైన్ మార్పు, కేటగిరి మార్పు వంటివి ఉంటాయి. టైటిల్ ట్రాన్స్ ఫర్పై క్లిక్ చేసి అవసరమైన మూడు పత్రాలను అప్లోడ్ చేయాలి.

కన్నేస్తారు.. చంపేస్తారు.. హైదరాబాద్లో రెచ్చిపోతున్న భూమాఫియా



హైదరాబాద్: నగరంలో భూముల ధరలు విపరీతంగా పెరుగుతుండగా.. అదే స్థాయిలో భూ మాఫియా అరాచకాలు ఉంటున్నాయి. వివాదాస్పద భూములు, ఖరీదైన ప్రాంతాల్లో ఖాళీ స్థలాలు మీద కన్నేసి దారుణాలకు తెగబడుతున్నారు. నకిలీ పత్రాలు సృష్టించడం, యజమానులతో తెలియకుండా ఇతరులకు రిజిస్ట్రేషన్ చేయించడం, పేదల స్థలాలు కబ్జా చేయడం సాధారణంగా మారింది. ఎవరైనా అడ్డుతగిలితే దాడులు, కిడ్నాప్లు, హత్యలతో భయపెడుతున్నారు. తాజాగా మలక్ పేట రాణా పరిధిలో సీపీఐ నాయకుడి హత్య భూవివాదం నేపథ్యంలో జరిగిందని దర్యాప్తులో తేలింది. గతేడాది జీడిమెట్లకు చెందిన రియల్టర్ కర్ణాటకలో హత్యకు గురయ్యాడు.

ముహ్దా వంతు హత్యవిషే మూడు కమిషనరేట్లలో ఏలా సగటున 200లకు పైగా హత్య కేసులు నమోదవుతున్నాయి. అందులో డబ్బు, భూములు, అక్రమ సంబంధాలు తదితర కారణాలతో ఎక్కువగా జరుగుతున్నాయి. మొత్తంగా ముహ్దావంతు హత్యలకు భూవివాదాలే కారణంగా మారుతున్నట్లు పోలీసులు విశ్లేషిస్తున్నారు. హైదరాబాద్ చుట్టుపక్కల ప్రాంతాల్లో భూముల ధరలకు రెక్కలేచ్చాయి. కొన్ని ప్రాంతాల్లో గజం రూ.2 లక్షలకుపైగా పలుకుతోంది. దీంతో కొందరు రియల్టర్లు, రౌడీషీటర్లు, పాత నేరస్థులు భూ మాఫియాకు పాల్పడుతున్నారు. ఇదో వ్యవస్థీకృత మాఫియా భూ మోసాల వెనుక వ్యవస్థీకృత మాఫియా ఉంటోంది. ఖాళీ స్థలాలు, ప్రవాసుల భూములు గుర్తించడం నుంచి ఇతరుల పేరిట రిజిస్ట్రేషన్ చేయించే వరకు పద్ధతి ప్రకారం జరుగుతుంది. కొందరు రియల్టర్లు కేవలం వివాదంలో ఉన్న భూముల్ని తక్కువ ధరకు కొని.. ఆ తర్వాత సక్రమం చేసి ఇతరులకు విక్రయిస్తున్నారు. ఈ తరహా భూముల విషయంలోనే ఎక్కువ గొడవలు జరుగుతున్నాయి. రెండేళ్ల క్రితం ఇబ్రహీంపట్నంలో జంట హత్యలకు వివాదాస్పద భూమి కొనుగోలు చేయడమే కారణమని పోలీసులు తేల్చారు. ఎవరైనా రాణా మెట్టిక్కితే సివిల్ తగాదాలంటూ పోలీసులు ఫిర్యాదులు తీసుకోవడం లేదు. మచ్చుకు ఉదాహరణలు గతేడాది నార్సింగ్లో భూ వివాదంలో జోక్యం చేసుకున్న ఎమ్మార్సీఎస్ నాయకుడిని పాతబస్తీకి సుజాతబీఖాన్ తన గ్యాంగ్తో కిడ్నాప్ చేయించారు. శంషాబాద్ దగ్గర ఫాంహౌజ్లో బంధించి సరకం పూపించారు. భూ తగాదాలు, ఇతర గొడవలు జరిగితే కిడ్నాప్ చేసి ఫాంహౌజ్లో బంధించి చిత్రహింసలు పెడుతున్నట్లు తేలింది. రెండేళ్ల క్రితం ఇబ్రహీంపట్నంలో ఇద్దరు రియల్టర్లను సుపారి గ్యాంగ్ కాల్చి చంపిన ఘటన సంచలనం రేపింది. భూ వివాదంలో ప్రతీకారం పెంచుకున్న రియల్టర్.. అవతలి వ్యక్తుల్ని హత్య చేయించాడు.

ఇంటికా ఇంకుడు గుంత

హైదరాబాద్: నగరంలో భూగర్భజలాలు పెంచడమే లక్ష్యంగా ఇంటికే ఇంకుడు గుంత నిర్మాణానికి జలమండలి శ్రీకారం చుట్టింది. ఇందుకు 90 రోజుల ప్రత్యేక కార్యాచరణను ప్రారంభిస్తున్నట్లు జలమండలి ఎండీ కె.అశోక్ రెడ్డి ప్రకటించారు. 200 గజాలు అంతకంటే ఎక్కువ విస్తీర్ణంలోని ఇళ్లలో ఏధిగా ఏర్పాటు చేసుకోవాలని కోరారు. 300 గజాలు అంతకంటే ఎక్కువ విస్తీర్ణంలో నిర్మాణం ఉంటే ఇంకుడు గుంత తప్పనిసరి అని స్పష్టం చేశారు. ఈ ఏడాది వర్షాభావ పరిస్థితులతో చాలా ప్రాంతాల్లో భూగర్భ జలాలు అడుగంటిపోయాయన్నారు. నిబంధనల మేరకు 300 గజాలు పైబడిన 42 వేల నివాసాల్లో ఇంకుడు



గుంతలు నిర్మించాల్సి ఉండగా ఇప్పటికి 12 వేల ఇళ్లల్లో నిర్మాణం, పునర్నిర్మాణం జరిగిందని, మరో 16 వేల మందికి నోటీసులు జారీ చేస్తామన్నారు. వీటి నిర్మాణానికి ఇదే సరైన సమయమన్నారు. ట్యాం కర్లకు డిమాండ్ పెరిగిందని బుక్ చేసిన 24 గంటల్లో సరఫరా చేసేలా చర్యలు తీసుకున్నామన్నారు. వేసవిలో రోజుకు 11వేల ట్యాంకర్లు సరఫరా చేయగా ఇప్పుడు 8500 డిమాండ్ ఉందని వివరించారు.

జూనియర్ కళాశాలల బాగుకు నిధులు

మల్కాల్: జిల్లాలోని 11 ప్రభుత్వ జూనియర్ కళాశాలల్లో వివిధ మరమ్మత్తు పనుల కోసం ప్రభుత్వం నిధులు కేటాయించింది. ఇంటర్మీడియట్ ఎడ్యుకేషన్ సంఘాలకులు ఈ మేరకు ఆయా కళాశాలలకు ఉత్తర్వులు జారీ చేశారు. కళాశాలల్లో గదుల మరమ్మత్తు, విద్యుదీకరణ, శానిటేషన్, నీటి సరఫరా తదితర మరమ్మత్తు పనులకు అధికారులు రూ.1,08,33,000 అంచనా వ్యయం రూపొందించగా.. మొదటి విడతగా 25 శాతం నిధులను ప్రభుత్వం మంజూరు చేసింది. కొన్ని మండలాల్లో కళాశాలల భవనాలు దాదాపు 35 ఏళ్ల క్రితం నిర్మించటంతో తరగతి గదులు పూర్తిగా శిధిలావస్థకు చేరుకున్నాయి. మల్కాల్ జూనియర్ కళాశాలలో పలు గదుల ద్వారాలు, కిటికీలు చెదలు పట్టి చెడిపోయాయి. ప్రిన్సిపల్ చొరవతో ఇటీవల కొన్ని ఇనుప



ద్వారాలు, తలుపులు, కిటికీలు ఏర్పాటు చేశారు. కిటికీల అద్దాలు పగిలిపోవడంతో జాతీలు అమర్చారు. పలు గదుల్లో విద్యుత్తు తీగలు సరిగ్గా లేవు. అమ్మ ఆదర్శ పాఠశాల నిబంధనల ప్రకారం పనులు: - శివరామకృష్ణ, మల్కాల్ జూనియర్ కళాశాల ప్రిన్సిపల్ జిల్లా కలెక్టర్ ఆదేశాల మేరకు అమ్మ ఆదర్శ పాఠశాలల్లో పాఠించిన నిబంధనల ప్రకారమే కళాశాలలో మరమ్మత్తు పనులు చేపడతాం. ఇంజనీరింగ్ అధికారుల కొలతలు, సూచనల ప్రకారం పనులు జరుగుతాయి. శిధిలావస్థకు చేరిన గదుల మరమ్మత్తుతో పాటు విద్యుత్తు, తాగునీటి వసతి కల్పించడానికి కృషి చేస్తాం. పనికారాకుండా పోయిన ద్వారాలు, కిటికీలు తొలగించి కొత్తవి అమర్చేలా చూస్తాం.

వరద ముప్పు.. మురుగు కంపు

గోదావరిఖని : అంతర్గత కాలువల్లో మురుగు తొలగించక పోవడంతో ఎక్కడికక్కడ నీరు నిలవడంతో దుర్గంధంతో పాటు దోమల బెడదతో స్థానికులు తీవ్ర ఇబ్బంది పడుతున్నారు. నగరపాలికలోని కాల్నీల్లో ఉపరితల మురుగు కాలువలు మట్టి, చెల్లె పొదలతో నిండిపోగా ఆనవాళ్లు కనిపించని పరిస్థితులు నెలకొన్నాయి. పునర్నిర్మాణ సతో నగరపాలికలోని నాలుగో డివిజన్లో సర్రకాలపల్లి, మల్కాపూర్, శ్రీనగర్ కాల్నీ, సప్తగిరి కాల్నీతో పాటు పోలీసు హెడ్ క్వార్టర్స్లో నివాసాలున్నాయి. అయిదో డివిజన్ పవర్ హౌస్ కాల్నీలో అత్యధికంగా సింగరేణి క్వార్టర్లతో పాటు కొన్ని ప్రైవేటు కట్టడాలున్నాయి. నగరపాలక నాలుగో డివిజన్లోని మల్కాపూర్, ప్రశాంత్ నగర్ ప్రాంతాలు గోదావరికి సమీపంలో ఉండడంతో వరద ముంపు పొంచి ఉంది. గతంలో మల్కాపూర్, ప్రశాంత్ నగర్ కాల్నీలను వరదలు ముంచెత్తగా ప్రజలు బయటకు పరుగెత్తాల్సి వచ్చింది. మల్కాపూర్లో అత్యధికంగా వ్యవసాయ ఆధారిత కుటుంబాలున్నాయి. పొలాల్లోకి వెళ్లే రహదారి బురదమయం కావడంతో పాటు మధ్యలో వంతెన ప్రమాదకరంగా మారింది. వంతెన ఇరుకుగా ఉండడం, రక్షణ వ్యవస్థ లేకపోవడంతో వర్షాకాలంలో వరద ఉధృతంగా పారితే వంతెన చివరలు కనిపించడంలేదు. ఇప్పటివరకు నలుగురు మృతి చెందగా పశువులు సైతం కొట్టుకుపోయాయి. గోదావరి ఒడ్డున నగరపాలక పంచాయితీతో పాటు డంపింగ్ యార్డులపై వెళ్లెందలకు సైతం ఇదే ప్రధాన రహదారి. భారీ వర్షాలు కురిస్తే రైతులు గంగానగర్ నుంచి తిరిగి రావాల్సి వస్తుంది. ప్రశాంత్ నగర్లోని ప్రధాన మురుగు కాలువ దుర్గంధాన్ని వెదజల్లుతోంది. గతంలో వరదలు వచ్చినప్పుడు కాల్నీ పూర్తిగా ముంపునకు గురైంది. కరకట్ట నిర్మాణంతో ముంపు నుంచి తప్పించాలని ఆయా ప్రాంతవాసులు కోరుతున్నారు. మల్కాపూర్లోని ఓ కాల్నీలో వీధి దీపాలు లేక అందంగా నెలకొంది. సుమారు రూ.5 కోట్ల అంచనాతో మల్కాపూర్లో చేపట్టిన అంబేద్కర్ విజ్ఞాన కేంద్ర భవన నిర్మాణం నిధుల లేమితో పునాదులకే పరిమితమైంది. ఎన్టీసీపీ ప్రహరీ వరకు నిర్మించిన ఉపరితల మురుగు కాలువను మల్కాపూర్లో పూర్తిగా నిర్మించాలని స్థానికులు కోరుతున్నారు.



హైదరాబాద్: హుజూరాబాద్ అనేక త్యాగాలకు అడ్డు అని భాజపా ఎంపీ ఈటల రాజేందర్ అన్నారు. హైదరాబాద్‌లోని శామీర్ పేటలో హుజూరాబాద్ భాజపా కార్యకర్తలతో నిర్వహించిన సమావేశంలో ఆయన మాట్లాడారు. హుజూరాబాద్ నుంచే అనేక పోరాటాలు చేశామన్నారు. కొందరు సామాజిక మధ్యమార్గ తప్పుడు ప్రచారం చేస్తున్నారని పేర్కొన్నారు. భారత రాష్ట్ర సమితి నుంచి బయటికి రావడానికి అనేక కారణాలు ఉన్నాయని చెప్పారు. తాను పదవుల కోసం పార్టీ మారలేదన్నారు. మనకు మనం భారత రాష్ట్ర సమితి నుంచి బయటకు రాలేదని.. వెళ్లగొట్టారని వ్యాఖ్యానించారు. 2021 నుంచి ఆ పార్టీలో నరకం అనుభవించానన్నారు. “గతంలో సీఎంగా ఉన్న కేసీఆర్ కు నా నిర్ణయాలు మొహమాటం లేకుండా చెప్పాను. గతంలో హుజూరాబాద్ ఉపఎన్నికల్లో ప్రజల ఆత్మగౌరవం గెలిచింది. నేను అధికారంలో ఉన్నా.. ప్రతిపక్షంలో ఉన్నా.. నియోజకవర్గాన్ని అభివృద్ధి చేశా. గతంలో హుజూరాబాద్ అసెంబ్లీ ఎన్నికల్లో నా ఓటమికి చాలా మంది కుట్రలు చేశారు. ఉమ్మడి కరీంనగర్ జిల్లాలో నా అడుగు పడని గ్రామాలు లేవు. నేను పోరాటాలు చేస్తే కరీంనగర్ ప్రజలు అండగా ఉండేవారు. హుజూరాబాద్ గడ్డలో ప్రతి గ్రామంలోని వార్డు సభ్యుడిని గెలిపిస్తాం. **అప్పుడు కేసీఆర్.. ఇప్పుడు రేవంత్ కుట్రలు...** రాజకీయాల్లో అవమానాలు, అవహేళనలు ఉంటాయని.. వాటిని తట్టుకున్నాం.

నాకు డ్రయిట్ ఫైల్ తప్ప డ్రిట్ ఫైల్ రారు. కడుపులో కత్తులు పెట్టుకుని రాజకీయం చేయడం మాకు చేతకాదు. పైకి ఒక మాట.. లోపల మరో మాట మాట్లాడటం తెలియదు. శ్రతువుతో నేరుగా కొట్లాడతా. స్వరాష్ట్రం కోసం ఉద్యమం చేసిన చరిత్ర నాది. నాపై గతంలో కేసీఆర్.. ఇప్పుడు రేవంత్ రెడ్డి కుట్రలు చేస్తున్నారు. రాజకీయాల్లో అబద్ధాల పునాదులపై కొందరు బతుకుతున్నారు. నిజాయతీగా పార్టీ కోసం కష్టపడటం తప్ప నాకు మరొకటి తెలియదు. కాలం చాలా గొప్పది. **ఎవరి దయాదాక్షిణ్యాలు అవసరం లేదు...** హుజూరాబాద్ చైతన్యానికి మారుపేరు. క్యాడర్ కు అందుబాటులో ఉంటా. ప్రజలు ఎప్పుడూ మోసం చేయరు. నా చరిత్రంలో వారికి తెలుసు. ధీరుడు వెనుదిరగడు.. ఎంత వరకు ఓపిక పట్టాలో తెలుసు. వ్యక్తులు ఎదగకుండా పార్టీ బలపడదు. కార్యకర్తల ఆవేదన అడ్డుమైంది. వారి రాజకీయ అవసరాలు తీర్చలేనంత నిస్సహాయంగా లేను. నా అనుభవం వాడుకుంటే పార్టీకి ఉపయోగపడుతుంది. పదవులే పరమాపధిగా భావించేవాడిని కాదు. ఏ పార్టీలో ఉంటే ఆ పార్టీకి అంకితభావంతో పనిచేస్తా. ఎవరి దయాదాక్షిణ్యాలు అవసరం లేదు. రాజకీయాల్లోనే కాదు.. అన్నింటాలో కోవర్టులు ఉంటారు. వారి గురించి ఆలోచించొద్దు. హుజూరాబాద్ వస్తా.. మీ వెంటే ఉంటా.. స్థానిక ఎన్నికల్లో మిమ్మల్ని గెలిపించుకుంటా. కార్యకర్తలు కుంగిపోవద్దు” అని ఈటల అన్నారు.



తెలంగాణలో భారీ వర్షం.. ఆ జిల్లాలకు ఎల్లో, ఆరెంజ్ హెచ్చరికలు

వైరూతి రుతు పవనాల ప్రభావంతో తెలంగాణలో రానున్న రెండ్లజులు భారీ వర్షం కురిసే అవకాశం ఉందని హైదరాబాద్ వాతావరణకేంద్రం సంచాలకురాలు కె.నాగరత్న తెలిపారు. అదేవిధంగా రాష్ట్రంలోని పలు ప్రాంతాల్లో మరో ఐదురోజులపాటు మోస్తరు వర్షం కురిసే అవకాశం ఉందన్నారు. ఈ ఐదు రోజులు ఎల్లో, మూడో రోజు ఆరెంజ్ హెచ్చరికలు జారీ చేసినట్లు చెప్పారు. ఈ రోజు తెలంగాణలోని వికారాబాద్, రంగారెడ్డి, ములుగు, భద్రాద్రి, జయశంకర్, జిల్లాలకు భారీ వర్ష సూచన ఉన్నట్లు తెలిపారు.



జూబ్లీహిల్స్ ఉప ఎన్నికలో కాంగ్రెస్ విజయం: మహేశ్ కుమార్ గౌడ్

హైదరాబాద్: జూబ్లీహిల్స్ ఉపఎన్నికలో కాంగ్రెస్ విజయం సాధిస్తుందని టీపీసీసీ చీఫ్ మహేశ్ కుమార్ గౌడ్ ధీమా వ్యక్తం చేశారు. బనకచర్ల విషయంలో హరిశ్చంద్ర అబద్ధాలు చెబుతున్నారని విమర్శించారు. ప్రజల ఆకాంక్షల మేరకే తెలంగాణలో పాలన జరుగుతోందని వివరించారు. అంతకుముందు జూబ్లీహిల్స్ నియోజకవర్గంలో పలువురు నేతలు కాంగ్రెస్ లో చేరారు. ఎంపీ అనిల్ కుమార్ ఆధ్వర్యంలో మురళీగౌడ్, సంజయ్ గౌడ్ పార్టీలో చేరారు. వారికి మహేశ్ కుమార్ గౌడ్ కందువా కప్పి అహ్సనించారు.

ఫోన్ ట్యాపింగ్ కేసులో ఆర్ఎస్ ప్రవీణ్ కు నాటిసులు!



హైదరాబాద్, జూలై 19: ఫోన్ ట్యాపింగ్ కేసులో కీలక పరిణామం చోటు చేసుకుంది. ఈ కేసులో విచారణలో భాగంగా మాజీ ఐటీఎస్ అధికారి, బీఆర్ఎస్ నేత ఆర్ఎస్ ప్రవీణ్ కుమార్ కు సీట్ అధికారులు నోటీసులు అందించారు. నోటీసు అందుకున్న రెండు రోజుల్లో ఉదయం 11 నుండి సాయంత్రం 6 గంటల్లోపు వాగ్మూలం ఇచ్చేందుకు తమ కార్యాలయానికి రావాలని పేర్కొన్నారు. కాగా సీట్ నోటీసులపై ప్రవీణ్ కుమార్ స్పందించలేదు. వాగ్మూలం ఇచ్చేందుకు ఆయన నిరాకరించినట్లు తెలుస్తోంది. బీఆర్ఎస్ కు వ్యతిరేకంగా వాంగ్మూలం ఇవ్వాలి వస్తుందనే స్వేచ్ఛలో ఇవ్వడానికి నిరాకరిస్తున్నట్లు సమాచారం. అయితే జూలై 14 న ప్రవీణ్ కుమార్ కు సీట్ నోటీసులు ఇవ్వగా ఆయన ఇంకా స్పందించలేదు. గతంలో బీఎస్సీ రాష్ట్ర అధ్యక్షుడు హోదాలో.. బీఆర్ఎస్ ప్రభుత్వం తన ఫోన్ ను హక్కు చేస్తుందని, ఫోన్ ట్యాపింగ్ కి పాల్పడుతుందని కేంద్ర ఎన్నికల సంఘంతో డీజీపీకి ఆయన ఫిర్యాదు చేసిన సంగతి తెలిసిందే.

సీపీఐ నేత చందునాయక్ హత్య కేసు.. ఐదుగురి అరెస్ట్

హైదరాబాద్: సీపీఐ నేత కేశావత్ చందునాయక్ హత్య కేసులో పోలీసులు పురోగతి సాధించారు. ఈ ఘటనలో ఐదుగురిని అరెస్ట్ చేశారు. ఈనెల 15న మలకపేట పరిధిలోని శాలివాహననగర్ పార్కులో చందునాయక్ ను దుండగులు తుపాకీతో కాల్చి చంపారు. ఈ ఘటనపై కేసు నమోదు చేసిన పోలీసులు.. దర్యాప్తు చేపట్టారు. ఈ క్రమంలో ఐదుగురిని ఇవాళ అరెస్ట్ చేశారు. నిందితుల వివరాలను పోలీసులు వెల్లడించాల్సి ఉంది.



కాజీపేట రైల్వే కోచ్ ఫ్యాక్టరీలో 2026లో ఉత్పత్తి ప్రారంభం: రైల్వేశాఖ మంత్రి అశ్వినీ వైష్ణవ్

హనుమకొండ: కాజీపేట రైల్వే కోచ్ పరిశ్రమ వరంగల్ జిల్లా ప్రజల చిరకాల వాంఛ అని.. ఆ కోరికను ప్రధాని నరేంద్ర మోదీ నెరవేర్చారని రైల్వే శాఖ మంత్రి అశ్వినీ వైష్ణవ్ అన్నారు. కాజీపేటలో రైల్వే కోచ్ ఫ్యాక్టరీ, రైల్వే మాన్యుఫ్యాక్చరింగ్ యూనిట్ వసులను కేంద్ర మంత్రి కిషన్ రెడ్డితో కలిసి ఆయన పరిశీలించారు. నిర్మాణ పనుల పురోగతిని అధికారులు కేంద్ర మంత్రులకు వివరించారు. అనంతరం అశ్వినీ వైష్ణవ్ మీడియాతో మాట్లాడారు. కాజీపేటలో మోగ రైల్వే కోచ్ ఫ్యాక్టరీని కేంద్రం నిర్మిస్తోందని.. పనులు వేగంగా సాగుతున్నాయని అన్నారు. 2026లో కాజీపేటలో రైల్వే కోచ్ ఉత్పత్తి ప్రారంభం అవుతుందన్నారు. కాజీపేట నుంచి త్వరలోనే

150 లోకోమోటివ్లు కూడా ఎగుమతి అవుతాయన్నారు. భవిష్యత్తులో కాజీపేట కోచ్ ఫ్యాక్టరీలో మెట్రో కోచ్లు కూడా తయారుతాయని అశ్వినీ వైష్ణవ్ వెల్లడించారు. కిషన్ రెడ్డి మాట్లాడుతూ.. కాజీపేట రైల్వే కోచ్ ఫ్యాక్టరీ 40 ఏళ్ల పోరాటమని చెప్పారు. “ఇక్కడ రైల్వే వ్యాగ్స్, కోచ్లు, ఇంజిన్ల తయారీ పరిశ్రమను ప్రధాని మోదీ మంజూరు చేశారు. రాష్ట్రంలో 40 రైల్వే స్టేషన్లను అధునికీకరిస్తున్నాం. వరంగల్ కు ఇప్పటికే విమానాశ్రయం రావాల్సి ఉంది. ఎయిర్పోర్టుకు భూములు ఇవ్వాలని గతంలో కేసీఆర్ ను ఎన్నోసార్లు అడిగాం. భూసేకరణ గురించి ఈ ప్రభుత్వాన్ని కూడా అడుగుతున్నాం” అని పేర్కొన్నారు.



హైదరాబాద్: హైదరాబాద్ లో కురుస్తున్న భారీ వర్షాల దృష్ట్యా లోతట్టు ప్రాంతాల ప్రజలు అప్రమత్తంగా ఉండాలని మంత్రి పొన్నం ప్రభాకర్ విజ్ఞప్తి చేశారు. సిద్దిపేట జిల్లా హుస్సేబాద్ ఎమ్మెల్యే క్యాంపు కార్యాలయంలో 25 మంది లబ్ధిదారులకు కల్యాణ లక్ష్మి, షాద్ ముబారక్ చెక్కులను మంత్రి పంపిణీ చేశారు. ఈ సందర్భంగా మంత్రి మాట్లాడుతూ కల్యాణ లక్ష్మి, షాద్ ముబారక్ చెక్కులను జాప్యం లేకుండా త్వరితగతిన అందించేలా చర్యలు తీసుకుంటున్నామన్నారు. హైదరాబాద్ లో వర్షాలపై స్వయంగా ముఖ్యమంత్రి ఎప్పటికప్పుడు పర్యవేక్షిస్తున్నారని తెలిపారు. లోతట్టు ప్రాంతాలలో ఎక్కడైనా ఇబ్బందుల ఉంటే వెంటనే అధికారుల దృష్టికి తీసుకురావాలని సూచించారు. ఇప్పటికే జీహెచ్ఎంసీ కమిషనర్, జిల్లా కలెక్టర్, హైద్రా కమిషనర్, పోలీస్ కమిషనర్, వాటర్ వర్క్, ఇతర అధికారులను అప్రమత్తం చేసినట్లు చెప్పారు.



హైదరాబాద్: సీఎం రేవంత్ రెడ్డి వ్యాఖ్యలపై ఎమ్మెల్యే కోమటిరెడ్డి రాజగోపాల్ రెడ్డి ‘ఎక్స్’లో పోస్టు చేశారు. “పదేళ్లు తానే సీఎం అని రేవంత్ చెప్పడం కాంగ్రెస్ విధానాలకు వ్యతిరేకం. జాతీయ పార్టీ అయిన కాంగ్రెస్ లో అధిష్ఠానం ఆదేశాలతోనే ఎన్నిక ఉంటుంది. ప్రజాస్వామ్యబద్ధంగా సీఎం ఎన్నిక జరుగుతుంది. తెలంగాణలోని పార్టీని వ్యక్తిగత సామ్రాజ్యంగా మార్చుకునే ప్రయత్నాలు నహించం. నిఖార్సయిన నేతలు, కార్యకర్తలు ఎవరూ ఇలాంటివి నహించరు” అని రాజగోపాల్ రెడ్డి పేర్కొన్నారు.

కేటీఆర్ కు జైలు జీవితం తప్పదు.. కాంగ్రెస్ ఎమ్మెల్యేల స్ట్రాంగ్ వార్నింగ్

హనుమకొండ: మాజీమంత్రి కేటీఆర్ కు జైలు జీవితం తప్పదని కాంగ్రెస్ వరంగల్ పశ్చిమ నియోజకవర్గ ఎమ్మెల్యే నాయని రాజేందర్ రెడ్డి హెచ్చరించారు. వరంగల్ కు ఇచ్చిన హామీలను మరిచిన దొంగ కేటీఆర్ అని విమర్శించారు. తమ ప్రభుత్వం చేసే అభివృద్ధి కేటీఆర్ కి కనిపించడం లేదా... కళ్లు కనిపించకపోతే డాక్టర్ వద్దకు తీసుకుపోతానని ఎద్దేవా చేశారు నాయని రాజేందర్ రెడ్డి. ఇవాళ(శనివారం) హనుమకొండలోని కాంగ్రెస్ కార్యాలయంలో ఎమ్మెల్యే నాయని రాజేందర్ రెడ్డి మీడియా సమావేశం ఏర్పాటు చేశారు. ఈ సందర్భంగా నాయని రాజేందర్ రెడ్డి మీడియాతో మాట్లాడారు. వదేళ్లలో తెలంగాణకు ఏం చేశారని ప్రశ్నించారు. పదిమంది లంపెన్ గ్యాంగులతో కేటీఆర్.. కాంగ్రెస్ నేతలపై దాడులకు దిగుతున్నారని ఆరోపించారు నాయని రాజేందర్ రెడ్డి. తాము తలచుకుంటే రోడ్లపై కేటీఆర్, బీఆర్ఎస్ నేతలు తిరగలేరని హెచ్చరించారు. సీఎం రేవంత్ రెడ్డిని విమర్శిస్తే చూస్తు ఊరుకోమని వార్నింగ్ ఇచ్చారు. రేవంత్ రెడ్డికి సీఎం పదవి రాకముందు దూకుడుగా ఉండేవాళ్లమని... ఇప్పుడు తమ చేతులని హై కమాండ్ కట్టేస్తోందని చెప్పుకోచ్చారు. బీజేపీతో బీఆర్ఎస్ పొత్తుపై మీ చెల్లె కవిత చెప్పింది నిజం కాదా అని ఎమ్మెల్యే నాయని రాజేందర్ రెడ్డి ప్రశ్నల వర్షం కురిపించారు. **శవాలపై పేలాలు ఏరుకునే రకం కేటీఆర్: ఎమ్మెల్యే నాగరాజు...**



మాజీమంత్రి కేటీఆర్ డైవర్ట్ పాలిటిక్స్ చేస్తున్నారని కాంగ్రెస్ వర్గస్థులపై ఎమ్మెల్యే నాగరాజు విమర్శించారు. శవాలపై పేలాలు ఏరుకునే రకం కేటీఆర్ అని ఎద్దేవా చేశారు. ఇవాళ(శనివారం) హనుమకొండలో మీడియాతో నాగరాజు మాట్లాడారు. సీఎం రేవంత్ రెడ్డి జోలికి వస్తే ఊరుకోమని హెచ్చరించారు. కేటీఆర్ ఆర్థిక నేరస్తుడని.. ఆయన కుటుంబం అంతా నేరపూరితమైందని ఆరోపించారు. మాజీ మంత్రి ఆర్మో రోజా రొయ్యల పులుసుకు మీ నాన్న కేసీఆర్ అలవాటు పడితే.. నువ్వు లెగ్గులు, పెగ్గులకు అలవాటు పడ్డావని ఎద్దేవా చేశారు. కేసీఆర్ ప్రజల్లోకి రాకుండా ఫాంహౌస్ లో ఏం చేస్తున్నారని ఎమ్మెల్యే నాగరాజు ప్రశ్నించారు.

కీమ్: కాల్యుల విరమణ కోసం ఒకవైపు మంతనాలు కొనసాగుతున్నప్పటికీ.. ఉక్రెయిన్ పై రష్యా దాడులు కొనసాగిస్తోంది. తాజాగా మాస్కో.. కీమ్ పై 300కి పైగా డ్రోన్లు, 30 క్షిపణులతో విరుచుకుపడినట్లు ఉక్రెయిన్ అధికారులు వెల్లడించారు. దాడిలో అనేక నివాస భవనాలు, ఆస్తులు, వాహనాలు ధ్వంసమైనట్లు పేర్కొన్నారు. భవనాల శిథిలాలు కింద అనేక మంది ప్రజలు చిక్కుకున్నారు.. వారిని బయటకు తీసుకొచ్చేందుకు భద్రతా బలగాలు సహాయక చర్యలు చేపడుతున్నాయని తెలిపారు. క్షతగాత్రులను ఆస్తులకు తరలించి చికిత్స అందిస్తున్నామన్నారు. రష్యన్ దళాలు ఉక్రెయిన్ లోని ఒడెసా నగరంపై 20కి పైగా డ్రోన్లు, పదుల సంఖ్యలో క్షిపణులు ప్రయోగించడంతో ఒకరు ప్రాణాలు కోల్పోగా.. పలువురు తీవ్ర గాయాలపాలైనట్లు ఆ దేశాధ్యక్షుడు జెలెన్స్కీ పేర్కొన్నారు. భారీ ఆస్తి నష్టం సంభవించిందని.. ఈశాన్య సుమీ ప్రాంతంలో కీలకమైన మౌలిక సదుపాయాలు దెబ్బతిన్నాయని తెలిపారు. యుద్ధం సమయంలో తమకు అండగా ఉంటా.. ఆయుధాలను సరఫరా చేస్తున్న మిత్ర దేశాలకు కృతజ్ఞతలు తెలిపారు. **కీమ్ కు ఆయుధాలను పంపిన అస్ట్రేలియా...** రష్యాతో జరుగుతున్న యుద్ధాన్ని ఎదుర్కోవడానికి ఉక్రెయిన్ కు.. అస్ట్రేలియా ఆయుధ సహాయం చేస్తోంది. ఇందులో భాగంగా శనివారం కీమ్ కు M1A1 అబ్రమ్స్ ట్యాంకులను అందజేసింది. ఇతర సామగ్రిని రాబోయే నెలల్లో పంపనున్నట్లు అస్ట్రేలియా రక్షణ మంత్రి రిచర్డ్ మోర్రెస్ పేర్కొన్నారు. మాస్కో, కీమ్ పై చేస్తున్న చట్టవిరుద్ధమైన, అనైతిక దండయాత్రకు వ్యతిరేకంగా తాము ఈ సహాయాన్ని అందిస్తున్నట్లు తెలిపారు.